

8 mart 2018-ci il

Gözəlliyin və zərifliyin mücəssəməsi

Bu gün 8 Mart Beynəlxalq Qadınlar Günüdür. Tarixə nəzər salsaq, görürük ki, qadın hə-rəkətinin tarixi 1857-ci ildə Nyu-York qadınlarının 12 saatlıq iş günü-nə etirazı ilə başlayıb. 1910-cu ildə alman sosialist qadın Klara Setkin 8 Martın Dünya Qadınlar Günü kimi qeyd edilməsinə nail olub. Dünya ölkələrində olduğu kimi, 8 Mart Bey-nəlxalq Qadınlar Günü Azərbaycan-da da geniş qeyd olunur. Azərbaycan qadını bütün dövrlərdə və bü-tün cəmiyyətlərdə gözəllik örnəyi olub. Bunu hər şeyi öz yaddaşında qoruyub-saxlayan tarixi salnamələr deyir. Ağıllı, cəsur sələflərimiz ən çətin məqamlarda belə ayıq-sayıqlı-ğı, çevikliyi və düzgün qərar qəbul etmək bacarığı ilə hamını heyrtlən-diriblər. Tariximizin ayrı-ayrı dövrlə-rində yaşayıb-fəaliyyət göstərmiş qadınlar müdrikliyi və işgüzarlığı ilə keçmişimizə parlaq səhifələr yazıb-lar. Sözlünün bütövlüyü, ictimai fəal-lığı, zəhməti, isməti və zəkası ilə.

Ölkənin ictimai-siyasi və mədəni həya-tında aparıcı qüvvəyə malik olan Azərbay-can qadını cəmiyyətdə böyük nüfuza malik olduğunu əməllərilə təsdiqləyib. Azərbaycan Prezidenti İlham Əliyevin 8 Mart -Bey-nəlxalq Qadınlar Günü münasibətilə Azər-baycan qadınlarına təbrikində bildirilir ki, si-vilizasiyaların qovuşduğu özünün misilsiz mədəni-mənəvi sərvətlər xəzinəsini yarat-mış xalqımızın bu çoxəsrlik zəngin irsinin yaşadılmasında, milli düşüncəmizin parlaq ifadəçisinə çevrilmiş dilimizin saflığının qo-runub- saxlanılmasında analarımızın müs-təsna xidmətləri vardır: “Ədəbiyyatımızda daim gözəlliyin və zərifliyin mücəssəməsi, sədaqətin və ülviliyin rəmzi kimi vəsf olunan dərin mənəviyyətli Azərbaycan qadını, həm-çinin, güclü iradəsi, vətənpərvərliyi və fəda-karlığı ilə seçilərək, yurdun mübarizə salna-məsində silinməz izlər qoymuşdur. Keçmi-şimizin mürəkkəb sosial-siyasi dəyişikliklə-rə məruz qaldığı müəyyən dövrlərdə, o, hə-mişə təmsinlilik nümayiş etdirməklə, cəmi-yətin sarsılmaz mənəvi dayağı olduğunu sü-but etmişdir”.

Əlbəttə ki, bütün sahələrdə əməyi olan Azərbaycan xanımı dövlətin inkişafında və dövlətçilik ənənələrinin möhkəmlənməsində müstəsna rola malikdir. Azərbaycan qadı-nları Şərqi ilk demokratik respublikası olan Azərbaycan Xalq Cümhuriyyəti dövründə seçib-seçilmək hüququ qazanaraq, ölkə-mizin ictimai-siyasi həyatında daha yaxından iştirak etməyə başlamışlar. Sürətlə maariflə-nən qadınlarımız yüzillərdən bəri formalaş-mış milli dəyərlərə sadıq qalmaqla, ana dili-mizin, mədəniyyətimizin və mənəviyyatımı-zın ən etibarlı dayağı olmuşlar.

Cənab Prezidentin təbrik məktubunda qeyd olunduğu kimi, yüzüncü ildönümünü təntənə ilə qeyd etməyə hazırlaşdığımız Azərbaycan Xalq Cümhuriyyətinin Şərq ələ-minde ilk dəfə qadınlara seçmək və seçil-mək hüququ verməsi, məhz ictimai-siyasi fi-kir və mədəniyyət tariximizin görkəmli sima-larının cəmiyyətin ahəngdar inkişafında və tələyüklü məsələlərin ədalətli həllində qa-dınların fəaliyyətini layiqincə qiymətləndir-mələrinin nəticəsidir: “Ötən müddət ərzində, Azərbaycan xanımları maarifpərvər sələflə-rinin ənənələrini şərəf və ehtiramla davam etdirmiş, müasirləşmə yolunda çoxsaylı mü-vəffəqiyyətlər qazanmış və müstəqillik na-minə ümumxalq hərkətinin ön sıralarında olmuşlar”. Keçmişimizin unudulmaz səhifə-lərindəki möhkəm iradəyə malik görkəmli qadın şəxsiyyətlərimizin yüksək ləyaqətinin,



ağbırçək analarımızın müdrikliyinin daşıyı-cıları kimi müasir Azərbaycan xanımları öz dərin zəkaları və tükenməz daxili potensial-ları ilə bu gün də xalqa və cəmiyyətə fəda-karcasına xidmət edirlər.

Dövlət müstəqilliyimizin bərpasından sonra Azərbaycan qadını milli dövlət quru-culuğu prosesinin fəal iştirakçısına çevrildi. Əsası Ulu Öndər Heydər Əliyev tərəfindən qoyulan qadın siyasəti nəticəsində Azər-baycan qadını elm və təhsil, səhiyyə və mə-dəniyyət, eləcə də, digər sahələrdə qazan-dığı uğurları ilə öz nüfuzunu ilbəil artırmağa nail oldu. Vətəndaş cəmiyyəti quruculuğu istiqamətində qadınlarımızın nailiyyətləri göz önündədir. Ölkəmizdəki sabitlik və demok-ratik mühit fitri istedadlarını və yaradıcılıq imkanlarını tam gerçəkləşdirməyə imkan verir. Təbii ki, mövcud mühitin formalaşma-sında Azərbaycan qadınlarının böyük rolu danılmazdır. Azərbaycan qadını milli məfkur-əyə sadıq qalaraq, bu gün də müstəqil Azərbaycanın güclənməsi naminə töhfələr verir. Cəmiyyətimizdə qadınlara göstərilən yüksək ehtiram nəticəsində, onlar müxtəlif istiqamətlərdə bilik və bacarıqlarını gerçək-ləşdirə bilmişlər. 1998-ci ildə Azərbaycanda Qadın Problemləri üzrə Dövlət Komitəsi ya-radılıb. Azərbaycan həm də Avropa Şurası-nın qadınlarla bağlı bürosunda təmsil olu-nur, BMT-nin Qadın Məsələləri üzrə Komis-siyasının tam hüquqlu üzvüdür. 1995-ci ildə isə, Azərbaycan rəsmi şəkildə qadınlara qarşı münasibətdə ayrıseçkiliyin bütün for-

malarının aradan qaldırılması haqqında bey-nəlxalq konvensiyaya qoşulub. Bu, bir həqi-qətdir ki, 2000-ci ilin mart ayının 6-da Ulu Öndər Heydər Əliyevin “Azərbaycan Res-publikasında dövlət qadın siyasətinin həya-ta keçirilməsi haqqında” Fərmanı ölkədə qa-dın siyasətinin gerçəkləşməsinə xidmət edən məsələlərdəndir. Təqdirəlayiq haldır ki, həmin sənəd 2001-ci ildə bütün dünya dövlətlərinə paylanılıb və bu sahədə ən yax-şı sənəd kimi qəbul olunub.

ZİYALILIĞIN ALİ ZİRVƏSİ

Bütün bunlarla yanaşı, Azərbaycanda qadın, ilk növbədə, ailə ocağının qoruyucu-sudur. Azərbaycan qadınına milli məniyli-mizdə dərin kök salmış ənənələr məxsusdur ki, bu amil özünü tarix boyu göstərüb. Nəcib-lik, xeyirxahlıq, fədakarlıq, mətinlik, qayğı-keşlik və insanpərvərlik. Bu keyfiyyətlər Azərbaycan qadınına xas xüsusiyyətlərdir. Bəli, zərifliyi və gözəlliyi ilə seçilən Azər-baycan qadını milli dövlət quruculuğu prose-sinin fəal iştirakçısına çevrilib, ölkəmizin so-sial-iqtisadi, intellektual-mədəni potensialı-nın artırılması üçün dəyərli töhfələr verir. Azərbaycan qadınının əzəməti bu gün dün-ya ictimaiyyətinə Azərbaycanın Birinci vit-se-prezidenti Mehriban xanım Əliyevanın simasında daha qabarıq təqdim olunur. Müasir dövrümüzdə ziyalılığın ali zirvəsində olan ölkənin Birinci Xanımı, YUNESKO və İSESKO-nun Xoşməramlı Səfiri Mehriban xanım Əliyevanın Azərbaycan üçün gördüyü

işlər ölkəmizin ictimai-siyasi və mədəni hə-yatında danılmaz amillərdir. Yaşadığımız qloballaşma dövründə, Azərbaycanın dün-yaya inteqrasiya etdiyi bir zamanda milli-mənəvi dəyərlərin üzə çıxarılması, Azərbay-canın bir dövlət olaraq, məxsusiliyinin dün-yəviləşməsi istiqamətində Mehriban xanım Əliyevanın gördüyü işlər tarixin bu günü üçün deyil, əsrlərin yaddaşında iz buraxa-caq hadisələrlə bağlıdır. Belə ki, Mehriban xanım Əliyeva milli-mənəvi dəyərlərin qo-runması, mədəniyyətimizin geniş təbliği, elm, təhsil, səhiyyə və idmanın inkişafını tə-min edən layihələrin dəstəklənməsi, uşaq və gənclərin sağlam, milli-mənəvi dəyərlərə sadıq, hərtərəfli biliklərə malik vətəndaş ki-mi yetişməsi və Azərbaycanın beynəlxalq nüfuzunun artmasına yönələn tədbirləri hə-yata keçirməklə böyük layihələrin müəllifinə çevrilib.

Milli Məclisin deputatı olduğu zaman məsafəsində Mehriban xanım Əliyevanın imzası ilə Milli Məclisə təqdim edilmiş am-nistiya təşəbbüsləri də cəmiyyətimizdə ge-niş rezonans doğurmuş və Mehriban xanı-mın humanizm prinsiplərinə sadıqlığını təs-diq etmiş oldu. Onun təşəbbüsü ilə hazırlan-mış Amnistiya Aktları 2007, 2009, 2013 və 2016-cı illərdə Milli Məclis tərəfindən qəbul olunmuş, nəticədə, ümumilikdə, 30 mindən çox məhkum müxtəlif növ cəzalardan azad edilmişdir. “Hər bir cəmiyyətdə mərhəmət, insanpərvərlik, qayğı kimi hisslər əsas yer tutmalıdır. O cəmiyyətdə ki, həm dövlət qu-ruqları, həm vətəndaş cəmiyyəti, məhz bu prinsiplər əsasında həm öz həyatını, həm öz fəaliyyətini qurur, o cəmiyyət inkişaf etmiş, uğurlu cəmiyyətdir”, - deyir Mehriban xanım Əliyeva.

Yaradıcı düşüncə geniş layihələrin ger-çəkləşməsi Qərb və Şərq sivilizasiyalarının kəsişməsində yerləşən Qədim Azərbayca-nın mədəniyyətinə, milli dəyərlərinə yanaş-mada yetişən nəsləndə mövcud dəyərlərə mə-həbbət yaradır. Mehriban xanım Əliyeva Azərbaycan qadını obrazını artıq dünyada yarada bilib. Dünyanın ən nüfuzlu mükafat-larının daşıyıcısı olan Mehriban xanım Əli-yeva gördüyü şərəfli işlərin müqabilində bu nüfuza malikdir.

PREZİDENTİN SƏRƏNCAMI İLƏ TƏLTİF OLUNAN BİR QUP QADIN İKİQAT BAYRAM SEVİNCİNİ YAŞADI

Bu gün Azərbaycan qadını öz əməli fəa-liyyəti, dəyərləri ilə yüksəkdə dayanır və bu dəyərləri müqabilində alnıaçıq, fəxrlə 8 Mart Beynəlxalq Qadınlar Günü qeyd edir. Hər zaman dövlətin diqqəti ilə əhatə olunan Azərbaycan qadını 8 Mart Beynəlxalq Qa-dınlar Günü ərəfəsində də bu qayğını bir da-ha üzərilərində hiss etmiş oldu. Ölkə başçı-sının Sərəncamı ilə 8 Mart Beynəlxalq Qa-dınlar Günü münasibətilə Azərbaycanın icti-mai-mədəni həyatında səmərəli fəaliyyətlə-rinə görə, bir qrup qadın fəxri adlara layiq görülmüblər. “Tərəqqi”, “Əməkdar müəllim”, “Əməkdar mədəniyyət işçisi”, “Əməkdar hə-kim” kimi fəxri adına layiq görülmə qadınlar, göründüyü kimi, müxtəlif sahələrdə çalışır, öz peşələri ilə xalqa xidmət edirlər. Bu, dö-vlətin xanımına verdiyi qiymətin daha bir ba-riz nümunəsidir. Bu diqqəti üzərində görə Azərbaycan qadını öz işinin - peşəsinin mə-suliyyətini daha çox dərk edəcəkdir.

Həç şübhəsiz, Azərbaycan qadınları öl-kəmizin inkişafı, global dünyada mədəni-mənəvi zənginliklərimizin yaşadılması, gənc nəslin milli məfkurə və dövlətçilik ide-allarına sədaqət ruhunda tərbiyəsi üçün bundan sonra da fəallıq nümayiş etdirməkdir.

Bayramınız mübarək olsun, ƏZİZ QA-DINLARI!

Zərdabda Beynəlxalq Qadınlar Günü qeyd olundu



dövlət-qadın siyasəti bu gün də uğurla davam etdirilir. Qeyd edilib ki, Zərdab əhalisinin 50 faizini qadınlar təşkil edir. Onlardan 20 faizdən çoxu işləyir. Elm, təhsil, mədəniyyət, səhiyyə sahəsində və dövlət qulluğunda çalışan bir qrup qadın dövlət səviyyəsində fəxri ad və medallara layiq görülmə. Toplantıda müxtəlif sahələrdə çalışan qadınlar çıxış edərək, diqqət və qayğıya görə ölkə başçısına minnətdarlıq ediblər. Sonda bir qrup fəal qadınlara rayon icra hakimiyyətinin fəxri fərmanları, partiya sıralarına yeni qoşulan gənclərə üz-vlük vəsiqələri verilməklə, qiymətli hədiyyələr təqdim olunub.

N.BAYRAMOVA

Nəzakət ƏLƏDDİNQIZI